

## 17. انسان کی تیار کردہ اشیا

بتائیے تو بھلا!



آپ کے گھر، اسکول، اطراف و اکناف میں پائی جانے والی انسان کی تیار کردہ میں اشیا کی فہرست بنائیے اور بحث کیجیے۔

ہم روزمرہ زندگی میں مختلف اقسام کی چیزوں کا استعمال کرتے ہیں جو لکڑی، چٹانیں، معدنیات اور پانی جیسی اشیا قدرتی طور پر موجود ہوتی ہیں، اسی لیے ان کو قدرتی اشیا کہتے ہیں۔ انسان نے قدرتی اشیا پر تحریک کی۔ ان تحقیقات کا استعمال کر کے کارخانوں میں مختلف اشیا تیار کی گئیں۔ اس طرح سے تیار ہونے والی اشیا کو انسان کی تیار کردہ اشیا کہتے ہیں۔ مثلاً کانچ، پلاسٹک، مصنوعی دھاگے، تھرمکول وغیرہ۔ اب ہم انسان کی تیار کردہ چند اشیا کی معلومات حاصل کریں گے۔

آپ کے گھر میں استعمال کی جانے والی اشیا کی ذیل کے خاکے میں جماعت بندی کیجیے۔ خاکے



میں دی ہوئی اشیا کے علاوہ مختلف اشیا لے کر جدول بڑھائیے۔



17.1 : پلاسٹک کی اشیا

اشیا کے نام	استعمال شدہ اشیا	استعمال کرنے والی اشیا
لکڑی کی کرسی	.....	لکڑی
کنگھی	پلاسٹک	.....

### پلاسٹک (Plastic)

متناکل خاصیت رکھنے والی اور نامیاتی پایہ سے تیار ہونے والی انسان کی تیار کردہ اشیا کو پلاسٹک کہتے ہیں۔ تمام پلاسٹک کی ساخت ایک جیسی نہیں ہوتی ہے۔ کوئی خطی اور کوئی دائرہ وی ساخت میں ہوتے ہیں۔

#### اطلاعاتی موافقانی تکنالوجی سے تعلق

پلاسٹک کی تیاری کے عمل کے تعلق سے مختلف ویڈیو کا ذخیرہ کیجیے۔ اس کی بنیاد پر اساتذہ کی مدد سے ایک پیش کش تیار کیجیے۔ ای میں اور دیگر اپلی کیشن کی مدد سے دوسروں کو بھیجیں۔

حرارت کے اثرات کی بنیاد پر پلاسٹک کو دو اقسام میں تقسیم کر سکتے ہیں۔ جس پلاسٹک کو من چاہی شکل دے سکتے ہیں اس کو تھرمومو پلاسٹک کہتے ہیں۔ مثلاً پالی ٹھن، PVC، ان کا استعمال کھلوانے، کنگھی، پلاسٹک کی پلیٹ، برتن وغیرہ بنانے میں ہوتا ہے جبکہ کچھ پلاسٹک ایسے ہوتے ہیں جن کو ایک مرتبہ سانچے میں ڈال کر ایک مخصوص شکل دے دی جائے تو دوبارہ حرارت دینے پر اس کی ساخت میں تبدیلی نہیں ہوتی ہے۔ اسے تھرموسینگ پلاسٹک کہتے ہیں۔ اس کا استعمال گھروں میں بجلی کے آلات کے بٹن، کوکر کے ہینڈل وغیرہ بنانے میں کیا جاتا ہے۔



17.3 : تھرموسینگ پلاسٹک



17.2 : تھرمومو پلاسٹک

## پلاسٹک کی خصوصیات

پلاسٹک کو زنگ نہیں لگتا اور پلاسٹک کا تجزیہ نہیں ہوتا ہے۔ اس پر ہوا کی رطوبت، ہمارت، بارش کا کوئی اثر نہیں ہوتا ہے۔ اس کے ذریعے کسی بھی رنگ کی اشیا بنائی جاسکتی ہیں۔ قابل خاصیت کی وجہ سے اسے کوئی بھی شکل دی جاسکتی ہے۔ ہمارت اور برق کا غیر موصول ہے۔ وزن میں ہلاکا ہونے کی وجہ سے نقل و حمل میں آسانی ہوتی ہے۔

### پلاسٹک کی فتمیں اور استعمال

#### تھرموپلاسٹک

بُتلین، برساتی (رین کوٹ)، پائپ، ہینڈ بیگ، جوتے، بجلی کے تار کا غلاف، فرنچر، دروازے کی چوکھٹ، کھلونے وغیرہ	1. پالی ویناکل کلورائیڈ (PVC)
ریفریجیریٹر جیسے بجلی کے آلات میں ہمارت کا مزاحمتی حصہ، آلات کے گیرے، کھلونے، اشیا کا حفاظتی غلاف مثلاً سی ڈی، ڈی وی ڈی کے غلاف وغیرہ۔	2. پالی اسٹائرن (PS)
دودھ کی تھیلیاں، پینگ کی تھیلیاں، نرم گارڈن پائپ وغیرہ۔	3. پالی اچیلین (PE)
لاڈ اسپیکر اور سوار یوں کے حصے (پرزے)، دروازے کی چوکھٹ، چٹائی، تجریب گاہ کے آلات وغیرہ۔	4. پالی پروپیلن (PP)

#### تھرموسیٹک

ریڈ یو، ٹی وی، ٹیلی فون کے کیبینٹ، الیکٹریک سوچ، کھلونے، گھریلو استعمال کی اشیا، کوکر کے ہینڈل کا غلاف وغیرہ۔	1. بیکے لائٹ
کپ ٹشتریاں، رکابی، ٹرے جیسی گھریلو استعمال کی اشیا، ہوائی جہاز کے امجن کے کچھ پرزے، برتنی مزاحمت اور صوتی مزاحمت والے غلاف وغیرہ۔	2. میلے ماں
سرف بورڈ، چھوٹی کشتیاں، فرنچر، سوار یوں کی شیئیں (seat) وغیرہ۔	3. پالی یورپین
فارسیر کا نیچ بنانے کے لیے استعمال، لیزر پرینٹنگ کے ٹوڑر، کپڑے کی صنعت وغیرہ۔	4. پالی ایسٹر

- کیمیائی اشیا کا ذخیرہ کرنے کے لیے پلاسٹک کی ٹانکیوں کا استعمال کیوں کیا جاتا ہے؟
- گھریلو استعمال کی مختلف اشیا کی جگہ پلاسٹک نے کیوں لے لی ہے؟



#### پلاسٹک اور ماحول

- آپ کے گھر میں روزانہ پالی تھن کے کتنے کیری بیگ آتے ہیں؟ ان کا کیا کیا جاتا ہے؟

- استعمال کر کے پیسکنی جانے والی کیری بیگ، پانی کی بُتل، دودھ کی خالی تھیلیاں۔ ان کو دوبارہ کار آمد (recycle) کس طرح بناتے ہیں؟

کچھ اشیا کا بیکٹیریا کے ذریعے تجزیہ ہوتا ہے۔ ان کو تنزل پذیر اشیا کہتے ہیں لیکن کچھ اشیا کا تجزیہ بیکٹیریا کے ذریعے نہیں ہوتا ہے۔ انھیں غیر تنزل پذیر اشیا کہتے ہیں۔ درج بالا جدول سے معلوم ہوتا ہے کہ پلاسٹک غیر تنزل پذیر ہے اس لیے وہ ماحولیات کے نقطہ نظر سے آسودگی پیدا کرنے والا ہے۔ اس کا کس طرح تدارک کیا جاسکتا؟

کیا آپ جانتے ہیں؟
1. پلاسٹک کا استعمال طبی میدان میں بھی کیا جاتا ہے جیسے سرخ وغیرہ۔
2. مانیکرو ویو، اوون میں غذا پکانے کے لیے استعمال ہونے والے بتن پلاسٹک سے بنے ہوتے ہیں۔
3. گاڑیوں کو خراش سے بچانے کے لیے گاڑیوں پر ٹیفلون کوٹنگ (Teflon coating) کی جاتی ہے۔ ٹیفلون پلاسٹک کی ہی ایک قسم ہے۔
4. پلاسٹک کی 2000 سے زیادہ فتمیں ہیں۔
5. ہوائی جہاز کے حصوں کو جوڑنے کے لیے مخصوص قسم کا پلاسٹک استعمال ہوتا ہے۔
6. عدسے، مصنوعی دانت بنانے کے لیے پالی ایکریلک پلاسٹک کا استعمال کیا جاتا ہے۔

اسے ہمیشہ ذہن میں رکھیں۔

ہر بیدار شہری کو R 4 کے اصول کا استعمال کرنا ضروری ہے۔ وہ یہ ہے:

Reduce	- کم سے کم استعمال
Reuse	- دوبارہ استعمال کرنا
Recycle	- دوبارہ کار آمد بنانا
Recover	- دوبارہ حاصل کرنا
	- تبھی ماحول کو آسودہ ہونے سے بچاسکتے ہیں۔

شے کی قسم	تجزیے کے لیے درکار مدت	شے
تنزل پذیر	۱ سے ۲ ہفتے	سبری
تنزل پذیر	اسال	سوتی کپڑا
تنزل پذیر	۱۰ سے ۱۵ سال	لکڑی
غیر تنزل پذیر	ہزاروں سال	پلاسٹک

پلاسٹک کی بجائے تنزل پذیر اشیاء کے ذریعے تیار کردہ چیزوں کا استعمال کرنا چاہیے۔ مثال کے طور پر جوٹ بیگ، کپڑے سے بنائی ہوئی چیزیں، کاغذ کی تھیلیاں وغیرہ۔

آپ کے گھر میں آپ پلاسٹک کی بجائے دیگر تنزل پذیر اشیاء سے تیار کردہ چیزیں کہاں کہاں استعمال کرتے ہیں؟ ایک فہرست بنائیے۔ اس تعلق سے جماعت میں بحث کیجیے۔

شیخے کی اشیا یا نازک اشیا ایک جگہ سے دوسری جگہ لے جاتے وقت ٹوٹنے سے بچانے کے لیے انھیں کس چیز میں پیٹیے ہیں؟



**تھرموکول (Thermocol):** آپ کے گھر میں لائی فی ماڈے پالی اسٹائرین کی ایک شکل ہے۔ یہ 100°C سے زیادہ درجہ حرارت پر مائع کی شکل اختیار کرتی ہے اور سرد کرنے پر ٹھوس میں تبدیل ہوتی ہے جس کی وجہ سے ہم اسے حسب خواہش شکل دے سکتے ہیں۔ یہ ضرب روک ہونے کی وجہ سے اس کا استعمال نازک (delicate) اشیا کے حفاظتی غلاف میں کیا جاتا ہے۔

روزمرہ استعمال کی چیزوں میں تھرموکول کہاں کہاں استعمال کیا جاتا ہے، اس کی فہرست بنائیے۔

### تھرموکول کے بہت زیادہ استعمال سے ماحول اور انسان پر ہونے والے مضرات:



1. اسٹائرین میں سرطان کی بیماری کا جز ہونے کی وجہ سے تھرموکول کے مسلسل ربط میں رہنے والے شخص کو خون کے سرطان (Leukemia) اور لمفی نیسچ کی رسوبی (Lymphoma) ہو سکتی ہے۔

2. حیاتی غیر تنزل پذیر: قدرتی طریقے سے تھرموکول کے تجزیے کے لیے کافی طویل عرصہ درکار ہوتا ہے اسی لیے کئی افراد اس کو جلا کر ختم کرنے کو ہی اس کا تدارک سمجھتے ہیں لیکن ماحولی نقطہ نظر سے یہ بہت زیادہ خطرناک طریقہ ہے۔ تھرموکول کے جلنے سے زہر لیلی گیس ہوا میں شامل ہوتی ہے۔


3. تقاریب میں لکھانا، پانی، چائے کے لیے استعمال ہونے والی رکابی، کپ/گلاس بنانے کے لیے تھرموکول کا استعمال کیا جاتا ہے۔ اس کے اثرات صحت پر ہوتے ہیں۔ اگر تھرموکول سے بننے والے برتن میں رکھا ہوا کھانا دوبارہ گرم کریں تو اس میں اسٹائرین کا کچھ حصہ غذائی اشیا میں شامل ہونے کا امکان ہوتا ہے جو مضر ہے۔

17.4: تھرموکول کے جلنے سے ہونے والی آسودگی

4. تھرموکول بنانے والی کمپنی میں کام کرنے والے ملازمین کے جسم پر اثرات : زیادہ طویل مدت تک اشائزین کے رابطے میں رہنے والے افراد کو آنکھوں، نظامِ نفس، جلد، پیٹ سے متعلق بیماریاں ہونے کا امکان ہے۔ حاملہ عورتوں کے جمل ضائع ہونے کا اندریشہ پیدا ہوتا ہے۔ مائع حالت میں اشائزین سے جلد بھلنے کا خطرہ ہوتا ہے۔

شیشے سے بنائی جانے والی روزمرہ استعمال کی اشیا کی فہرست بنائیے۔ ان اشیا میں کون کون سے رنگ کی کافی استعمال کی گئی ہے؟

فہرست بنائیے اور لفڑی کیجیے۔



17.5 : بھٹی میں شیشے کی تیاری

**شیشہ (Glass)** : روزمرہ زندگی میں ہم شیشے کا استعمال بڑے پیمانے پر کرتے ہیں۔ شیشے کی دریافت اچانک ہوئی ہے۔ چند فنی (Phoenician) تاجریوں نے صحرائی ریت پر کھانا پکاتے وقت کھانے کے برتن کو چونے کے پتھر سے سہارا دیا۔ کھانے کے برتن پتھروں پر سے اُتارتے وقت انھیں ایک شفاف شے بنی ہوئی نظر آئی۔ انھوں نے اندازہ لگایا کہ یہ شفاف شے بالا اور چون کھڑی کے ایک ساتھ گرم ہونے کی وجہ سے بنی ہوگی۔ اس سے شیشہ تیار کرنے کے عمل کا ارتقا ہوا۔ شیشہ یعنی سیلیکا اور سلیکیٹ کے آمیزے سے تیار شدہ غیر قلمی، سخت لیکن پھوٹک مادہ۔ سیلیکا بمعنی  $\text{SiO}_2$ ، اسی کو بالو کہتے ہیں۔ شیشے میں موجود سیلیکا اور دیگر اجزاء کے تناسب کی بنا پر سوڈا لام شیشہ، بورو سلیکیٹ شیشہ، سیلیکا شیشہ، الکلی سلیکیٹ شیشہ وغیرہ شیشے کی فرمیں ہیں۔

**شیشے کی تیاری :** شیشہ بنانے کے لیے بالو، سوڈا، چون کھڑی اور اقلی نسب میں میکنیزم آکسائیڈ کے آمیزے کو بھٹی میں گرم کیا جاتا ہے۔ بالو یعنی سیلیکان ڈائی آکسائیڈ کو پکھلانے کے لیے تقریباً  $1700^{\circ}\text{C}$  درجہ حرارت کی ضرورت ہوتی ہے۔ کم درجہ حرارت پر آمیزے کو پکھلانے کے لیے آمیزے میں ٹوٹے پھوٹے بے کار شیشے کے کٹڑے ڈالتے ہیں جس کی وجہ سے یہ پکھلاو  $850^{\circ}\text{C}$  پر ہی واقع ہو جاتا ہے۔ آمیزے کے تمام مادے مائع حالت میں آنے کے بعد  $1500^{\circ}\text{C}$  تک گرم کر کے فوراً سرد کیا جاتا ہے۔ فوراً سرد کرنے پر آمیزے کے اجزا قلمی شکل اختیار نہیں کرتے بلکہ متجانس غیر قلمی شفاف صورت اختیار کر لیتے ہیں۔ اسی کو سوڈا لام شیشہ کہتے ہیں۔

**انٹرنیٹ میرا دوست :** چوڑی کس طرح بنائی جاتی ہے؟ انٹرنیٹ پر ویڈیو بکھیے اور اس کے بارے میں معلومات لکھ کر جماعت میں پڑھ کر سنائیے۔

شیشے کی خصوصیات:

1. شیشہ گرم کرنے پر ملام ہو جاتا ہے اور اسے حسب ضرورت شکل دی جاسکتی ہے۔
2. شیشے کی کثافت اس میں موجود بنیادی اجزاء پر منحصر ہوتی ہے۔
3. شیشہ حرارت کا نیم موصل ہے۔ اسے تیزی سے حرارت دیں یا گرم شیشے کو جلد سر دکریں تو وہ ترخ جاتا یا پھوٹ جاتا ہے۔
4. شیشہ غیر موصل برق ہے۔ اس لیے بجلی کے آلات میں برقی مزاحم کے طور پر شیشے کا استعمال کرتے ہیں۔
5. شفاف (Transparent) ہونے کی وجہ سے زیادہ تر نور کی شعاعیں شیشے سے گزر جاتی ہیں۔ پھر بھی شیشے میں کرومیم، ویندیمیم یا لوہے کے آکسائیڈ (آئران آکسائیڈ) کے اثر سے شعاعوں کا زیادہ تر حصہ جذب ہو جاتا ہے۔

## شیشه کی قسمیں اور استعمال:

1. **سیلیکا شیشه:** سیلیکا کا استعمال کر کے اس قسم کا شیشه تیار کیا جاتا ہے۔ سیلیکا شیشه سے تیار کی گئی اشیا کو حرارت دینے پر ان کا بہت کم پھیلاو ہوتا ہے۔ تیزاب اور اساس کا اس پر کوئی اثر نہیں ہوتا اس لیے تجربہ گاہ میں شیشه کی اشیا تیار کرنے کے لیے سیلیکا شیشه استعمال کیا جاتا ہے۔
2. **بورو سلیکیٹ شیشه:** ریت، سوڈا، بورک آکسائیڈ اور الیومینیم آکسائیڈ کے آمیزے کو پھلا کر بورو سلیکیٹ شیشه تیار کیا جاتا ہے۔ دواوں کا اس پر اثر نہیں ہوتا، اس لیے دواوں کی صنعت میں دواویں رکھنے کے لیے بورو سلیکیٹ شیشه سے تیار شدہ بوتلوں کا استعمال کرتے ہیں۔
3. **الکلی سلیکیٹ شیشه:** ریت اور سوڈے کے آمیزے کو گرم کر کے الکلی سلیکیٹ شیشه تیار کیا جاتا ہے۔ الکلی سلیکیٹ شیشه پانی میں حل پذیر ہونے کی وجہ سے اسے آبی شیشه یا اثر گلاس کہتے ہیں۔
4. **سیسے آمیز شیشه:** ریت، سوڈا، چن کھڑی اور لیڈ آکسائیڈ (PbO) کے آمیزے کو پھلا کر سیسے آمیز شیشه تیار کرتے ہیں۔ چمکدار ہونے کی وجہ سے اس کا استعمال برتنی بلب، ٹیوب لائٹ بنانے کے لیے کیا جاتا ہے۔
5. **نوری شیشه:** ریت، سوڈا، چن کھڑی، بیریم آکسائیڈ اور بوران کے آمیزے سے نوری شیشه تیار کیا جاتا ہے۔ چشمے، دوربین، خودبین کے عدسے بنانے کے لیے خالص شیشه کی ضرورت ہوتی ہے۔

6. **رنگین شیشه:** سوڈا لامہ شیشه بے رنگ ہوتا ہے۔ اسے مخصوص رنگ دینے کے لیے شیشه تیار کرتے وقت آمیزے میں مخصوص دھاتوں کے آکسائیڈ ملائے جاتے ہیں۔ مثلاً سبز نیلے شیشه کے لیے فیرس آکسائیڈ، سرخ رنگ کے شیشه کے لیے کاپر آکسائیڈ وغیرہ۔
7. **تہہ دار شیشه:** شیشه کی افادیت اور خصوصیات میں اضافہ کرنے کے لیے اس پر کچھ عمل کیے جاتے ہیں جس سے تہہ دار شیشه، مستحکم شیشه (Reinforced glass)، مسطح شیشه (Plain glass)، ریشے دار شیشه (Fiber glass)، جھاگ دار شیشه اور غیر شفاف شیشه تیار کیے جاتے ہیں۔



**تجربہ گاہ میں خمار نیلیاں تیار کرنے کا عمل معلم کی نگرانی میں کیجیے۔**



17.6: مختلف قسم کے شیشوں کے ذریعے تیار کی گئی اشیا



## مثبت

1. ڈھونڈو تو ملے گا۔
- (الف) پلاسٹک میں ..... خصوصیت ہے، اسے حسب ضرورت شکل دی جاسکتی ہے۔
- (الف) انسان کی تیار کردہ اشیا اور قدرتی اشیا
- (ب) ٹھرموپلاسٹک اور ٹھرمومویسٹنگ پلاسٹک کی کوئی چیز ہاتے ہیں۔
- (ج) ٹھرموکول ..... درجہ حرارت پر مالع حالت اختیار کر لیتا ہے۔
- (د) شیشہ پانی میں حل پذیر ہے۔
2. میرا ساختی کون؟
- | ستون ب'          | ستون 'الف'           |
|------------------|----------------------|
| (i) رکابیاں      | (الف) سیسہ آمیز شیشہ |
| (ii) چٹائیاں     | (ب) بیکے لائٹ        |
| (iii) برقی بلب   | (ج) ٹھرموکول         |
| (iv) الیکٹرک سوچ | (د) نوری شیشہ        |
| (v) دوربین       | (ه) پالی پرولپین     |
3. درج ذیل سوالوں کے جواب لکھیے۔
- (الف) ٹھرموکول کن اشیا سے تیار کیا جاتا ہے؟
- (ب) PVC کا استعمال لکھیے۔
- (ج) ذیل میں کچھ چیزوں کے نام دیے گئے ہیں۔ وہ کن قدرتی یا انسان کی تیار کردہ اشیا سے بنائی جاتی ہیں، لکھیے۔  
(چٹائی، پیالہ، چوڑی، کرسی، بارداں، کھرانا، چھری، کھریا)
- (د) شیشے کے بنیادی اجزاء کون سے ہیں؟
- سرگرمی:**
- ماجکرو دیواروں میں استعمال ہونے والے برتن کس قسم کے پلاسٹک سے تیار کیے جاتے ہیں؟ اس کی معلومات حاصل کیجیے۔
  - دانتوں پر بٹھائے جانے والے کیپ (cap) کس شے سے تیار کرتے ہیں؟ معلومات حاصل کیجیے۔



**علاقائی سیر:** آپ کے علاقے میں پلاسٹک/شیشے کی تیاری کے کارخانے کا دورہ کر کے ان کی تیاری کے عمل کی معلومات حاصل کیجیے اور احوال تیار کیجیے۔

